




**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 14 වන මහල, සුභරූපාය, බත්තරමුල්ල



දිනය Date	2025.05.06 පැය 0045	දුරකථන අංකය Tel.NO	011-2887973	මගේ අංකය My NO	D/Media/Out/930/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු**

**01. මනුෂ්‍ය ඝාතනයක් - රාගම පොලිස් වසම**

2025.05.05 වන දින අළුයම් කාලයේ රාගම පොලිස් වසමේ ගනේ පාර ප්‍රදේශයේ සිදුවූ මනුෂ්‍ය ඝාතනයක් සම්බන්ධයෙන් රාගම පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

**මරණකරු වයස අවුරුදු 53 ක් වූ ගනේ පාර, රාගම ප්‍රදේශයේ පදිංචිකරුවෙකි.**

මරණකරු 2025.05.04 වන දින රාත්‍රී කාලයේ නිවසින් පිටව ගොස් ඇති අතර පසුදා අළුයම් නිවස ඉදිරිපිට මාගර්ගේ තුවාල සහිතව වැටී සිට ඇත. අපරාධ ස්ථානයේ තිබී කැඩී ගිය පොලු කැබලි හා යකඩ මිට සහිත වීසි කැත්තක් හමුවී ඇති අතර මෙය පහරදී සිදුකරන ලද මනුෂ්‍ය ඝාතනයක් බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. සැකකරුවන් අත්අඩංගුවට ගැනීම සඳහා රාගම පොලිසිය වැඩිදුර විමර්ශන සිදු කරනු ලබයි.

**02. හදිසි අනතුරකින් පුද්ගලයෙකු මියයාම - අඟුණකොළපැලැස්ස පොලිස් වසම.**

2025.05.05 වන දින සවස් කාලයේ අඟුණකොළපැලැස්ස පොලිස් වසමේ හුංගම ප්‍රදේශයේ ගරාජයක් තුළ පුද්ගලයෙකු ලොරි රථයක තිරිංග පද්ධතිය අළුත්වැඩියා කරමින් සිටියදී වානේ දඟරයක් වැදීමෙන් බරපතල තුවාල ලබා අඟුණකොළපැලැස්ස රෝහලට ඇතුලත් කිරීමෙන් පසු මියගොස් ඇත.

**මරණකරු වයස අවුරුදු 46 ක් වූ ලුණම, අම්බලන්තොට ප්‍රදේශයේ පදිංචිකරුවෙකි.**

මෘත ශරීරය අඟුණකොළපැලැස්ස රෝහලේ මෘත ශරීරාගාරයේ තැන්පත් කර ඇති අතර අඟුණකොළපැලැස්ස පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සමඟ සැකකරුවන් තිදෙනෙකු අත්අඩංගුවට - නුවරඑළිය පොලිස් ස්ථානය.**

2025.05.04 වන දින නුවරඑළිය පොලිස් වසමේ කටුමාන රෝස් ගාඩර්න් ප්‍රදේශයේදී නුවරඑළිය පොලිස් ස්ථානයේ නිලධාරීන් කණ්ඩායමක් විසින් ලද

තොරතුරක් මත ලැබුම්හලක වැටලීමක් සිදු කර අයිස් මත්ද්‍රව්‍ය ග්‍රෑම් 01 මිලිග්‍රෑම් 800 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 46 ක් වන කටුමාන, නුවරඑළිය ප්‍රදේශයේ පදිංචිකරුවෙකි.

එම සැකකරුගෙන් අනාවරණය වූ තොරතුරු මත 2025.05.05 වන දින සවස් කාලයේ නුවරඑළිය පොලිස් වසමේ කටුමාන ප්‍රදේශයේදී අයිස් මත්ද්‍රව්‍ය ග්‍රෑම් 50 ක් හා කේරළ ගංජා ග්‍රෑම් 25 ක් සමඟ තවත් සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 36 වයසේ පසු වන අවිස්සාවේල්ල හා දිවුලපිටිය ප්‍රදේශවල පදිංචිකරුවන් වේ.

නුවරඑළිය පොලිසිය වැඩිදුර විමර්ශන සිදු කරනු ලබයි.

#### 04. දියේ ගිලි පුද්ගලයෙකු මියයාම - පොතුවිල් පොලිස් වසම.

2025.05.04 වන දින පොතුවිල් පොලිස් වසමේ නාවිල්ආරු පාලමෙන් පුද්ගලයෙකු ඇද වැටී දියේ ගිලි මියගොස් ඇති බවට පොතුවිල් පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 56 ක් වූ සොරිකල්මුණ, වවලකඩේ ප්‍රදේශයේ පදිංචිකරුවෙකි.

මරණකරු තවත් පිරිසක් සමඟ කල්මුණ ප්‍රදේශයේ සිට විනෝද වාරිකාවක් සඳහා පොතුවිල් ප්‍රදේශයට පැමිණ සිටියදී මෙම අනතුරට ලක්ව ඇති බවට විමර්ශනයේදී අනාවරණය වී ඇත.

පොතුවිල් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය